

सखी! देखो बसन्त आ रहा है

पुनीत आर्य

चिक् चिक् चिडिया चहचाहकर बोली, सुमन्त आ रहा है,
गंधियाँ लहराकर गीत सुनाती, सखी! देखो बसन्त आ रहा है ।

सांझ-सवेरे रूप सुनहरे, और दोपहर की हवा निराली,
मौसम को फगुनाकर बोली, माघ का अन्त आ रहा है ।

..... सखी! देखो बसन्त आ रहा है ॥

हरी है धरती, व्योम नीला, धवल कुहासा चीरता भगवा,
लगता है जैसे पुर्वेय्या से चलके, कोई महन्त आ रहा है

.....सखी! देखो बसन्त आ रहा है ॥

खिलती कलियां, मीठी खुशबू, रंगबिरंगी ढेरो तितली,
पकडने को दौडते नन्हे बच्चो पे, प्रेम अनन्त आ रहा है ।

.....सखी! देखो बसन्त आ रहा है ॥

बागो की बासन्ती खुशबू में, शकुन्तला सी उडती मैना,
टर्-टर् के कह रही हो जैसे, उसका दुष्यन्त आ रहा है ।

.....सखी! देखो बसन्त आ रहा है ॥

धुन्ध कुहासा सब हट गये, तमस अब सारे मिट गये,
लगता है सूरज सा प्रकाश फैलाने, कोई संत आ रहा है ।

.....सखी! देखो बसन्त आ रहा है ॥

खडे है सब कतार में, करने को स्वागत, इन्तजार में,
हृदयो का उल्लास बढ़ाने, लेके खुशियाँ अनन्त आ रहा है ।

.....सखी! देखो बसन्त आ रहा है ॥

.....सखी! देखो बसन्त आ रहा है ॥